

KUNSILL LOKALI IL-MUNXAR

Triq il-Prof. Ġuże' Aquilina
Il-Munxar MXR1012

1.00 Laqgħa Numru 08/12(31_07_12).

1.01 Minuti tal-laqgħa ta' nhar it-Tlieta, 31 ta' Lulju 2012, miżmuma fl-Uffiċċju Amministrattiv tal-Kunsill Lokali, Il-Munxar.

1.02 Il-Kunsill iltaqa' fil-5.00 ta' filghaxija.

1.03 Preżenti għal din il-laqgħa:

Is-Sur Joseph Sultana - Sindku.
Is-Sur Ryan Debrincat - Vċi-Sindku.
Is-Sur Saviour Spiteri - Kunsillier.
Is-Sur Robert Mallia - Kunsillier.
Is-Sinjura Carmen Said - Kunsillier.

Is-Sur Anthony Grech – Segretarju Eżekuttiv.

1.04 Il-Kunsill segwa l-Agenda li ntbagħtet fl-24 ta' Lulju 2012.

1. Minuti.
2. Korrispondenza.
3. Ilmenti.
4. Approvazzjoni tal-Kontijiet.
5. Offerti MXR/003/2011 – Proġett Pjazza tal-Knisja.
6. Offerti MXR/002/2012 – Xogħlijiet fil-Mithna Sotterranja tax-Xlendi.
7. Il-Proġett ta' Pavimentar Tal-Ponta/ Passaġġ tal-Kantra.
8. Xogħlijiet li qed isiru fil-Lokalita'.
9. Rapport dwar il-laqgħa tal-Kumitat Amministrattiv Ix-Xlendi.
10. Rapport tas-Sindku.
11. Rapport tas-Segretarju Eżekuttiv.
12. Mistoqsijiet mill-Kunsilliera.
13. Materji oħra.

1.05 Il-Minuti tal-laqgħa preċidenti ttiehdu bħala moqrija u ġew iffirmati.

2.00 Korrispondenza.

2.01 Il-Kunsill irċieva Memo 29/2012 mingħand id-Dipartiment għall-Gvern Lokali li hija Mistoqsija Parlamentari Numru 35940 rigward l-inizjattivi li ħadu l-Kunsilli Lokali, lokal lokal, vis-a`-vis għal żoni pedonali fil-lokalitajiet tagħhom mis-sena 2011 sal-lum.

2.02 Il-Kunsill irċieva Memo 30/2012 mingħand id-Dipartiment għall-Gvern Lokali li hija Mistoqsija Parlamentari Numru 35937 rigward minn kemm ibbenefika kull Kunsill Lokali f' fondi mill-Unjoni Ewropea.

- 2.03 Il-Kunsill irċieva Memo 31/2012 mingħand id-Dipartiment għall-Gvern Lokali rigward 'Reviżjoni fl-Onorarju lill-Presidenti tar-Regġuni u lis-Sindki tal-Kunsilli Lokali'.
- 2.04 Il-Kunsill irċieva Memo 32/2012 mingħand id-Direttur, Gvern Lokali li hija rigward 'Korsijiet għall-Adulti (*Lifelong Learning Classes*)'.
- 2.05 Il-Kunsill irċieva Memo 33/2012 mingħand id-Direttur, Gvern Lokali li hija rigward 'Użu Sostenibbli tal-Pesticidi'.
- 2.06 Il-Kunsill irċieva ittra mingħand l-Alkoħoliċi Anonimi bi ftit informazzjoni dwarhom u s-servizzi li joffru.
- 2.07 Il-Kunsill irċieva ittra mingħand id-Direttur Ġenerali, The Today Public Policy Institute, c/o The Malta Chamber of Commerce, Enterprises and Industry rigward 'Healthy Mobility in Sliema: A Case Study'.
- 2.08 Il-Kunsill irċieva ittra mingħand iċ-*Chairperson*, Malta National Book Fair Organising Committee fi ħdan The National Book Council rigward il-'Malta National Book Fair 2012'.
- 2.09 Il-Kunsill irċieva *e-mail* mingħand il-MEUSAC rigward il-'Laqgħa ta' Konsultazzjoni: Pjan ta' Azzjoni dwar l-Enerġija sal-2050' fil-11 ta' Lulju 2012 f' Dar l-Ewropa, Valletta.
- 2.10 Il-Kunsill irċieva *e-mail* mingħand l-Administrative Co-ordinator, Malta University Holding Company Ltd. rigward żewġ korsijiet qosra dwar *Special Educational Needs - Understanding Autism Spectrum Disorders* u *Supporting students with complex needs in mainstream class*.
- 2.11 Il-Kunsill irċieva *e-mail* mingħand il-Ministru tal-Ġustizzja, Konsultazzjoni Pubblika u l-Familja rigward 'L-Ewropa fuq ir-Roti'.
- 2.12 Il-Kunsill irċieva Ċirkulari AKL Ċirk 50/2012 mingħand l-Assoċjazzjoni tal-Kunsilli Lokali li hija rigward 'Konferenza Proġett TICTAC' bejn id-29 u l-31 t' Ottubru 2012, fid-Dolmen Hotel, Il-Qawra.
- 2.13 Il-Kunsill irċieva *e-mail* mingħand il-MEUSAC rigward 'Towards Age-Friendly Environments Award'.
- 2.14 Il-Kunsill irċieva *e-mail* mingħand il-MEUSAC rigward 'Konsultazzjoni Pubblika: L-abbozz ta' Avviżi Legali dwar Emissjonijiet Industrijali'.
- 2.15 Il-Kunsill irċieva *e-mail* mingħand l-Education Officer, Dogs Trust Malta rigward id-'Dogs Trust Education Campaign'.
- 2.16 Il-Kunsill irċieva *e-mail* mingħand il-Co-Ordinator, Directorate for Lifelong Learning fi ħdan il-Ministeru tal-Edukazzjoni u x-Xogħol rigward l-'Evening Classes'.
- 2.17 Il-Kunsill irċieva ittra mingħand il-President, Emergency Response & Rescue Corps rigward 'Essential Courses for your Council Staff and Residents'.

- 2.18 Il-Kunsill irċieva *e-mail* mingħand l-Assoċjazzjoni tal-Kunsilli Lokali rigward 'PPCD – Sejha dwar Axis Four'.
- 2.19 Il-Kunsill irċieva *e-mail* mingħand l-Assoċjazzjoni tal-Kunsilli Lokali rigward 'Borghi Piu Belli d' Italia e Malta'.
- 2.20 Il-Kunsill irċieva *e-mail* mingħand il-Koordinatur tal-Proġett, Aġenzija Żgħażaġh rigward 'Kunsilli Lokali Żgħażaġh 2012/13'.
- 2.21 Il-Kunsill irċieva *e-mail* mingħand l-Office of the Hospital Planning Manager, St. Vincent de Paul Residence rigward il-'Life Story Challenge Awards'.
- 2.22 Il-Kunsill irċieva *e-mail* mingħand id-Dipartiment għall-Gvern Lokali rigward il-'Mail Registration System (MARS System) Confirmation'.
- 3.00 Ilmenti.**
- 3.01 Il-Kunsill irċieva korrisondenza mingħand il-MEPA dwar it-tiġdid tal-permess tal-Pjazza PA4312/02. Wara li l-Kummissjoni Nazzjonali Persuni b' Diżabilita' talbu xi kjarifikazzjonijiet dwar aċċessibilita', l-MEPA qed tirrakkomanda approvazzjoni.
- 3.02 Il-Kunsill irċieva talba għall-permess sabiex fit-tarf ta' Triq il-Munxar isir *main* tad-drenaġġ mill-Korporazzjoni għas-Servizzi ta' l-Ilma. Il-Kunsill iddeċieda li jagħti dawn il-kundizzjonijiet: li x-xogħol isir f' Ottubru, dak li jinkiser jerga' jitranga, t-triq tinkesa kollha u li jsir *time frame* għal kemm ser idumu x-xogħlijiet.
- 3.03 Il-Kunsill irċieva *e-mail* mingħand il-Kummissjoni Nazzjonali Persuni b' Diżabilita' fejn qed tinforma li bhalissa qeghdin f' kuntatt mal-Kappillan tal-Parroċċa tal-Munxar rigward aċċessibilita' għal kulhadd għall-entrata tal-Knisja Parrokkjali tal-Munxar. Peress li l-Kunsill ser jagħmel xi xogħol ta' manutenzjoni fuq iz-Zuntier u dan ser isir aċċessibbli għal kulhadd, qed tfakkar lill-Kunsill dwar l-importanza li x-xogħol li jsir ikun skont il-Linji Gwida Access for All.
- 3.04 Is-Segretarju Eżekuttiv irċieva *e-mail* mingħand id-Dipartiment għall-Gvern Lokali fejn qed ikun riferut ir-rapport tal-Awditur Ġenerali għas-sena 2010. Id-Dipartiment qed jitlob il-kummenti tal-Kunsill fuq l-osservazzjonijiet li għamel l-Awditur Ġenerali. FI-erba' kummenti, tlieta kienu dwar *accounting* filwaqt li r-raba' kumment kien dwar il-voti tar-Repair and Upkeep u Hospitality and Community Services minhabba li l-*Budget* ġie maqbuż.
- 3.05 Il-Kunsill irċieva risposta mingħand Transport Malta dwar it-talba li saret sabiex *single yellow line* fi Triq il-Qsajjem jitneħħa. Transport Malta qed jaqblu dwar din it-talba. Rigward it-talba tal-Kunsill sabiex parti minn Triq ir-Rabat issir 'No Entry except for Residents and Boat Owners mis-19:00 sal-23:00 Lulju sa Settembru', Transport Malta qed titlob konferma li l-Kunsill ikkonsulta u lahaq ftehim mar-residenti u entitajiet kummerċjali u terzi persuni li ser jiġu affettwati. B' hekk Transport Malta tkun f' pożizzjoni li tkompli tipproċessa din it-talba. Il-Kunsill huwa tal-fehma li l-proposta tal-Kumitat Amministrattiv li traffiku li jkun ġej mir-Rabat għax-Xlendi ma jkunx jista' jgħaddi minn din it-triq iżda traffiku li jkun fil-*Parking* u jrid jorhoġ għar-Rabat ikun jista' jgħaddi, ma hijiex prattikabbli u għaldaqstant jista' jsir *Traffic Management* aktar prattikabbli. Rigward it-talba sabiex terġa' ssir ir-*Road Hump* fi Triq Ras il-Bajjada, qed għal darba ohra tiġi rrifjutata.

- 3.06 Il-Kunsill ġie mgħarraf li l-Ministru l-Onor. Dr. Chris Said ser jagħmel *site inspection* fuq ix-xogħlijiet li ġew iffinanzjati mill-EU. Din is-*site inspection* ser issir il-Ħamis, 16 t' Awwissu 2012 fl-10 ta' filgħodu u ser iżur il-passaġġ li jagħti għall-Kantra, fix-Xlendi.
- 3.07 Il-Kunsill irċieva ilment mingħand is-Sid ta' Buddy's Coffee Bar fi Triq Sant' Indrija, Ix-Xlendi. Huwa qed jilmenta li tfal qed jilgħabu bil-ballun quddiem l-istabbiliment tiegħu u qed jolqtu l-imwejjed u l-klijenti tiegħu. Huwa ġie informat li jrid jagħmel rapport lill-Pulizija dritt wara li jġri l-incident.
- 3.08 l-*Chairperson* tal-Kumitat Amministrattiv Ix-Xlendi kiteb lid-Direttur għall-Gvern Lokali rigward it-talba għal kjarifika – Ratifiki fil-liġi tal-Kunsilli b' mod partikulari għall-kiri ta' *Kiosk* fix-Xlendi. Id-Direttur irrisponda li l-Kumitat jista' jmexxi u jekk hemm xi haġa kontra r-regolamenti finanzjarja s-Segretarju Eżekuttiv għandu jinforma lid-Dipartiment. Mill-*e-mail* li rċieva 'prima facie' ma jirriżulta li hemm xejn kontra l-liġi. Qed jissuġġerixxi li f' sitwazzjonijiet bħal dawn il-Kumitat jieħu parir mingħand l-Avukat tal-Kunsill. Imma biex jiġi evitat aktar burokrazija u nkomplu ntawwlu bla bżonn għad-detriment tal-pubbliku in ġenerali, qed jgħidilna biex immexxu.
- Is-Sinjura Carmen Said ġibdet l-attenzjoni li l-Kunsill għandu jieħu parir mingħand l-Avukat tal-Kunsill hekk kif qed jirakkomanda d-Direttur għall-Gvern Lokali. Ġie deċiż li l-Avukat jintalab jiġi fil-laqgħa tal-Kunsill li jmiss.
- Is-Sinjura Carmen Said u s-Sur Robert Mallia ddikjaraw li huma favur li jkun hemm ATM fix-Xlendi iżda ma jaqblux li l-prezz ikun daqshekk baxx.
- 4.00 Approvazzjoni tal-Kontijiet.**
- 4.01 Il-Kunsill approva l-iskeda ta' pagamenti numru 08/12(31_07_12).
- 5.00 Offerti MXR/003/2011 – Proġett Pjazza tal-Knisja.**
- 5.01 Is-Sindku informa lill-Kunsill li kien kiteb lill-Prim Ministru sabiex ningħataw fondi sabiex isir ix-xogħol ta' tisbiħ fil-Pjazza. Bhalissa l-Kunsill bil-ghajnuna tal-MEUSAC qed fi proċess li japplika għal fond mir-Rural Development Programme, Measure 413.4 – Quality of Life: Landscaping.
- 6.00 Offerti MXR/002/2012 – Xogħlijiet fil-Mithna Sotterranja tax-Xlendi.**
- 6.01 Fil-ġranet li għaddew kienet saret laqgħa bejn l-Inġinier li pprepara l-*Bill of Quantities* u l-Kuntrattur dwar *Lot 2* ta' l-offerta dwar stallazzjoni ta' apparat għall-*Visitors Centre*. Kien għad jonqos xi kjarifiki iżda qed jaħdmu fuqhom. Issa jmiss li niltaqgħu mal-Kuntrattur u l-Perit dwar *Lot 1* - xogħol ta' manutenzjoni tal-binja u l-apparat.
- 7.00 Il-Proġett ta' Pavimentar Tal-Ponta/ Passaġġ tal-Kantra.**
- 7.01 Fuq talba li saret minn Sid ta' raba' fl-inħawi sabiex il-mogħdija ma tingħalaqx qabel ma jgħaddi Awwissu 2012, ġie deċiż li x-xogħol ta' pavimentar f' tal-Ponta ma jinbediex qabel l-1 ta' Settembru 2012.

8.00 Xoghlijiet li qed isiru fil-Lokalita'.

- 8.01 Il-Proġett ta' Eco-Gozo tal-passaġġ ta' taht Triq San Xmun daqt jitlesta u l-Ministru għal Għawdex ser tagħmel *site visit*.
Fix-Xlendi qed isir xogħol ta' żebgħa tas-sinjali tat-toroq. Il-qasab tal-Wied inqata' u tħawwlu l-fjuri fil-*pots* li hemm fix-Xlendi. Qed isir xogħol fuq il-*Bus Shelter* il-ġdid li hemm fil-*Parking tax*-Xlendi.

9.01 Rapport dwar il-laqgħa tal-Kumitat Amministrattiv tax-Xlendi.

- 9.01 Is-Segretarju Eżekuttiv u s-Sindku taw rapport dwar l-aħħar laqgħa tal-Kumitat Amministrattiv li saret nhar it-Tnejn, 30 ta' Lulju 2012.

10.00 Rapport tas-Sindku.

- 10.01 Is-Sindku kien attenda għal-laqgħa mal-Pulizija u ressaq l-ilment dwar ħsara li saret fil-*Fairy Lights* u fuq l-imwejjed tal-BBQ. Issemma wkoll l-*over speeding* ta' karozzi fi Triq ir-Rabat.
- 10.02 Is-Sindku informa lill-Kunsill li kien attenda għal-laqgħa li saret fl-Oratorju Don Bosco rigward il-Youth in Action. Ser jiltaqa' magħhom aktar 'il quddiem.
- 10.03 Is-Sindku kien talab dwar Triq Bardan minħabba li l-Kunsill irid li tinkesa bil-*concrete*. Il-Kunsill irid jistenna ftit taż-żmien ieħor peress li bħalissa għad ma hemmx *tender* tal-*concrete*.

11.00 Rapport tas-Segretarju Eżekuttiv.

- 11.01 Is-Segretarju Eżekuttiv ġibed l-attenzjoni tal-Kunsill li l-Ġiebjja li hemm taht Ġnien il-Professor Ġuże' Aquilina ntlit bid-drenaġġ. Din il-problema kienet ġiet innotata xi xhur ilu u l-Uffiċjali mill-Korporazzjoni għas-Servizzi ta' l-Ilma inkarigati mid-Drenaġġ xorta ma ħadux il-passi biex jissewewwew il-ħsarat. Preżentament il-ġnien ma jstax jissaqqa bl-ilma tal-Ġiebjja u qed jissaqqa bil-bowżers. Għaldaqstant ġie deċiż li l-Kunsill jibgħat ittra bl-Avukat fejn nitolbu lill-Korporazzjoni għas-Servizzi ta' l-Ilma sabiex tirranġa l-ħsarat, tbattal il-Ġiebjja u terġa' timliha b' ilma li jkun tajjeb għat-tisqija.
- 11.02 Kienet saret laqgħa bejn Din l-Art Helwa u l-Kunsill Lokali Il-Munxar sabiex tigi diskussa l-ittra taç-*Chairperson* tax-Xlendi Tower Management Committee. Din l-Art Helwa kienet irrappreżentata minn Ms Simone Mizzi, President u mis-Sur George Camilleri, Segretarju u l-Kunsill kien irrappreżentat mis-Sur Joseph Sultana, Sindku u mis-Sur Anthony Grech, Segretarju Eżekuttiv. F' din il-laqgħa kien hemm qbil li s-suggerimenti fl-ittra taç-*Chairperson* ma jstgħux ikunu applikabbli għax-Xlendi Tower Management Committee, l-proċess tas-sejħa għas-servizz ta' Perit jibqa' għaddej u ssir l-intervista ma' kull min applika.

12.00 Mistoqsijiet mill-Kunsilliera.

- 12.01 Is-Sur Ryan Debrincat reġa' fakkar lill-Kunsill dwar tiswija ta' żewġ bankini fil-Munxar. Dawn ser isiru mill-Kuntrattur li jieħu hsieb il-manutenzjoni tal-bankini.

- 12.02 Is-Sur Saviour Spiteri talab sabiex isir xi *concrete* fil-Wied tal-Kantra. Huwa ntlab jindika eżattament fejn hemm il-bżonn li jsir dan il-*concrete*. Huwa talab lill-Kunsill sabiex issir talba għall-*Bus Stop* fi Triq Ras il-Bajjada ftit 'il bogħod mid-daħla għal Triq ix-Xatba.
- 12.03 Is-Sinjura Carmen Said fakkret lill-Kunsill dwar żabra tal-qasab u siġra taż-Żebbuġ li hemm fil-Wied tax-Xlendi. Fakkret ukoll li dik il-*bollard* fejn qabel kien hemm it-*telephone* tal-Pulizija għadha ma tneħhietx. Hija informat lill-Kunsill li qed tircievi diversi ilmenti minhabba li l-*Parking* tax-Xlendi qed ikun mudlam.

13.00 Materji oħra.

- 13.01 Ma kienx hemm materji oħra x' jġu diskussi.

Il-laqgħa spiccat fit-8.00 ta' filgħaxija u ġie miftiehem li laqgħa oħra ssir nhar il-Ħamis, 30 t' Awwissu 2012, fil-5.30 ta' filgħaxija.

Joseph Sultana
Sindku.

Anthony Grech
Segretarju Eżekuttiv.